

ಇಲ್ಲಿ ಶ್ರೀಮಾನ್ ಎಂ. ಎಸ್. ಕೃಷ್ಣನ್ ರವರೂ ಕೂಡಾ ಅದೇ ರೈಲಿನಲ್ಲಿ ಪ್ರವಾಸ ಮಾಡುತ್ತಿದ್ದರಂತೆ ಇದರ ಬಗ್ಗೆ ಡಿಬಿಡಿ ಯವರಿಂದ ಮತ್ತು ಪೊಲೀಸ್ ಸೂಪರಿಂಟೆಂಡೆಂಟ್ ರವರಿಂದ ವರದಿ ಸರ್ಕಾರಕ್ಕೆ ಬಂದಿದೆ ತಕ್ಷಣ ಅವರನ್ನು ಅವಮಾನಿಸ್ತಿದ್ದರೂ ಇನ್ನೂ ಕ್ರಮ ಕೈಗೊಳ್ಳುತ್ತೇನೆ

XII) ಪುತ್ತೂರು ತಾಲ್ಲೂಕಿನ ಗುತ್ತಿಗೆಗಾರ ಉಪ್ಪಿನಂಗಡಿ ಹಾಗೂ ಸುಬ್ರಹ್ಮಣ್ಯ ರೇಂಜ್ ಗಳಲ್ಲಿ ಬೆಂಕಿ ಬಿದ್ದು ನಷ್ಟವಾಗಿರುವ ಬಗ್ಗೆ

ಶ್ರೀ ಎನಯ ಕುಮಾರ್ ಸೊರಕೆ.—ಪುತ್ತೂರು ತಾಲ್ಲೂಕಿನಲ್ಲಿ ಅರಣ್ಯ ಇಲಾಖೆಗೆ ಸೇರಿದ ಗುತ್ತಿಗೆಗಾರ ರೇಂಜ್ ಉಪ್ಪಿನಂಗಡಿ ರೇಂಜ್ ಹಾಗೂ ಸುಬ್ರಹ್ಮಣ್ಯ ರೇಂಜ್ ಗಳಲ್ಲಿ ಬೆಂಕಿ ಬಿದ್ದು ಸುಮಾರು ನಾಲ್ಕು ಕೋಟಿ ರೂಪಾಯಿಗಿಂತಲೂ ಹೆಚ್ಚು ಮೌಲ್ಯದ ಮರಗಳು ನಾಶವಾಗಿದ್ದು ಬೆಂಕಿ ಇನ್ನೂ ನಂದಿಲ್ಲದಿದ್ದು ಸರ್ಕಾರದವರು ಈ ದಿಸೆಯಲ್ಲಿ ಇನ್ನೂ ಯಾವ ಕ್ರಮವನ್ನೂ ಕೈಕೊಳ್ಳದಿರುವ ಬಗ್ಗೆ ಮಾನ್ಯ ಮಂತ್ರಿಯವರ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಯವರು).—ಉಪ್ಪಿನಂಗಡಿ ಸುಬ್ರಹ್ಮಣ್ಯ ಗುತ್ತಿಗೆಗಾರ ಅರಣ್ಯ ರೇಂಜ್ ಗಳಲ್ಲಿ ಬೆಂಕಿ ಬಿದ್ದದ್ದು ನಿಜ. ಈ ಬೆಂಕಿ ಮಾರ್ಚ್ ತಿಂಗಳ ಎರಡನೇ ವಾರದಲ್ಲಿ ಬಿದ್ದಿತು (ದಿನಾಂಕ ೧೧, ೧೨, ೧೩) ಇದು ಕಂಡ ಕೂಡಲೆ ಅರಣ್ಯ ಇಲಾಖೆಯವರು ಸ್ಥಳಕ್ಕೆ ಧಾವಿಸಿ ಬೆಂಕಿಯನ್ನು ನಂದಿಸಿದರು. ಈ ಕೆಲಸಕ್ಕಾಗಿ ನೂರಾರು ಜನರನ್ನು ಉಪಯೋಗಿಸಿಕೊಳ್ಳಲಾಯಿತು ಈ ಬೆಂಕಿ ದೂರ ದೂರದಲ್ಲಿ ಕಂಡದ್ದು ಮತ್ತು ಗಾಳಿಗೆ ಹರಡಿ ಜ್ವಾಲೆಯಾದದ್ದರಿಂದ ಬೆಂಕಿಯನ್ನೂ ನಂದಿಸಲು ಎರಡು-ಮೂರು ದಿವಸಗಳು ತಡವಾಯಿತು ಆದರೆ ಮೂರು ದಿವಸಗಳಲ್ಲಿ ಪೂರ್ತಿ ಬೆಂಕಿಯನ್ನು ನಂದಿಸಲಾಯಿತು. ಅದೂ ಅಲ್ಲದೆ ಈ ಬೆಂಕಿಯು ಮಗ್ಗಲಿನ ಕಾಡುಗಳಿಗೆ ಹರಡದಂತೆ ಕ್ರಮ ತೆಗೆದು ಕೊಳ್ಳಲಾಗಿದೆ. ಇದಕ್ಕಾಗಿ ಅರಣ್ಯ ಇಲಾಖೆಯ ಎಲ್ಲಾ ಸಿಬ್ಬಂದಿಯನ್ನು ಮತ್ತು ಸ್ಥಳೀಯ ಜನಗಳ ಸಹಾಯವನ್ನೂ ಪಡೆದುಕೊಳ್ಳಲಾಯಿತು. ಈ ಬೆಂಕಿಯು ಬರೀ ಭೂಮಿಯ ಮೇಲೆ ಮಾತ್ರ ಹರಿದುದರಿಂದ ಯಾವ ದೊಡ್ಡ ಮರಗಳಿಗೂ ಹಾನಿಯಾಗಿಲ್ಲ. ಬರೀ ನೆಲದ ಮೇಲೆ ಬೆಂಕಿ ಬಿದ್ದು ಒಣಗಿದ ಸಣ್ಣ ಸಣ್ಣ ಕೊಂಬೆಗಳು ಸುಟ್ಟು ಹೋಗಿವೆ ಇದಲ್ಲದೆ ಹೊಸದಾಗಿಬಂದ ಸಣ್ಣ ಸಣ್ಣ ಗಿಡಗಳು ಕೂಡ ಸುಟ್ಟಿರುವುದಲ್ಲದೆ ಯಾವ ದೊಡ್ಡ ಮರಗಳೂ ಸುಟ್ಟಿಲ್ಲ.

ಅರಣ್ಯಕ್ಕೆ ಬೆಂಕಿ ಬೀಳುವುದು ಪ್ರತಿವರ್ಷ ಸರ್ವೇ ಸಾಮಾನ್ಯ ಬಹಳ ಒಣ ಹವೆ ಇರುವುದರಿಂದ ಈ ವರ್ಷದಲ್ಲಿ ಬೆಂಕಿ ಬೀಳುವುದು ಜ್ವಾಲೆಯಾಗಿರುತ್ತದೆ. ಅರಣ್ಯದ ಬೆಂಕಿಗಳಿಗೆ ಮಂಖ್ಯವಾಗಿ ಜನಗಳ ನಿರ್ಲಕ್ಷ್ಯವೇ ಕಾರಣ ರಾತ್ರಿ ವೇಳೆ ಕಾಡಿನಲ್ಲಿ ತಿರುಗಾಡುವ ಜನಗಳು ಬೆಂಕಿ ಹಾಕಿ ನಂದಿಸದೆ ಹೋಗುತ್ತಾರೆ ಮತ್ತು ಜನಗಳು ದನಗಳಿಗಾಗಿ ಹೊಸ ಹುಲ್ಲು ಬರುತ್ತದೆ ಎಂಬ ಉದ್ದೇಶದಿಂದ ಕಾಡುಗಳಿಗೆ ಬೆಂಕಿ ಹಾಕುತ್ತಾರೆ. ಇದು ದುರಾದೃಷ್ಟಕರ. ಯಾವುದೇ ಭಾಗದಲ್ಲಿ ಬೆಂಕಿ ಕಾಡುಗಳಲ್ಲಿ ಕಂಡಕೂಡಲೇ ಅರಣ್ಯ ಇಲಾಖೆಯವರು ನಂದಿಸುವ ಕ್ರಮ ಕೈಗೊಳ್ಳುತ್ತಾರೆ. ಆದರೂ ಅರಣ್ಯ ಇಲಾಖೆಯ ಈ ಕೆಲಸಕ್ಕಾಗಿ ಹೆಚ್ಚಿನ ಹಣ ಮತ್ತು ಸಿಬ್ಬಂದಿಯ ಅವಶ್ಯಕತೆ ಇದೆ. ಇದನ್ನು ಪೂರೈಸಲು ಕ್ರಮ ಕೈಗೊಳ್ಳಲಾಗುವುದು.

(XIII) ಹೊಸನಗರದಲ್ಲಿ ಕಾಂಗ್ರೆಸ್ ಕಾರ್ಯಕರ್ತರಿಗೆ ಪೊಲೀಸರಿಂದ ಕಿರುಕುಳ

ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಮಾನ್ಯ ಅಧ್ಯಕ್ಷರೇ, ಈಗ ವಿಧಾನ ಸಭೆ ನಡೆಯುತ್ತಿದೆ. ಈಗಲೂ ಕೂಡ ಹೆಚ್ಚಿಗಾಡಿನಲ್ಲಿ ಮತ್ತು ತಾಲ್ಲೂಕು ಕೇಂದ್ರಗಳಲ್ಲೇ ಅಲ್ಲದೆ ರಾಜ್ಯದ ನಾನಾಕಡೆ ಕಾಂಗ್ರೆಸ್ ಪಕ್ಷಕ್ಕೆ ಮತ ಕೊಟ್ಟಂಥ ಮತದಾರರಿಗೆ ಆಳುವ ಪಕ್ಷದವರು ಬಹಳ ಜ್ವಾಲೆಯಾಗಿ ಕಿರುಕುಳವನ್ನು ಕೊಡುತ್ತಿದ್ದಾರೆಂಬ ದೂರುಗಳು ಬರುತ್ತಿವೆ. ನನ್ನ ಕ್ಷೇತ್ರದಲ್ಲಿ ಈ ರೀತಿಯ ಕಿರುಕುಳದಿಂದಾಗಿ ಸುಮಾರು ೪-೫ ಜನರು ಸತ್ತಿದ್ದಾರೆಂದು ಹೇಳುತ್ತಿದ್ದಾರೆ. ಆದರೆ ನಾನಾದರೂ ಹೇಳುತ್ತೇನೆ ಸುಮಾರು ೧೦-೧೨ ಜನರು ಸತ್ತಿದ್ದಾರೆ. ಕಾಂಗ್ರೆಸ್ ಗೆ ಮತ ಕೊಟ್ಟ ಜನರೂ ಈ ಕಿರುಕುಳವನ್ನು ತಡೆಯಲಾರದೆ ಪೊಲೀಸ್ ಸ್ಟೇಷನ್ ಗಳಿಗೆ ಹೋಗಿ ದೂರುಗಳನ್ನು ಕೊಡಲು ಹೋದಾಗ ಅವರನ್ನೇ ಬೆದರಿಸಿ ಕಳುಹಿಸಿದ್ದಾರೆ. ಉದಾಹರಣೆಗೆ ಹೇಳುವುದಾದರೆ ನನ್ನ ಪಕ್ಷದ ಕ್ಷೇತ್ರವಾದ ತೀರ್ಥಹಳ್ಳಿಯಿಂದ ಜಯಶೀಲರಾದ ಕಾಂಗ್ರೆಸ್ ಅಭ್ಯರ್ಥಿಗೆ ಹೂವಿನ ಹಾರ ಹಾಕಲು ಹೋದಾಗ ಆ ಜನರಿಗೆ ಪೊಲೀಸರು

ಹೊಡೆದಿದ್ದಾರೆ. ಅರಣ್ಯಾಚಲ ಎನ್ನುವವರಿಗೆ ಕಾಲುವೆಯಿಂದ, ಲಾಠಿಯಿಂದ ಹೊಡೆದಿದ್ದಾರೆ. ಇದನ್ನು ನಾವು ಸರ್ಕಾರದ ಗಮನಕ್ಕೆ ತಂದಿದ್ದೇವೆ. ಆದರೂ ಇವರು ಸುಮ್ಮನಿರುವುದನ್ನು ನೋಡಿದರೆ ಆಳುವ ಪಕ್ಷದವರೇ ಇದನ್ನು ಮಾಡಿಸುತ್ತಿದ್ದಾರೆನೋ ಎನ್ನುವ ಅನುಮಾನ ಬರುತ್ತದೆ. ಆದ್ದರಿಂದ ಈ ವಿಚಾರದಲ್ಲಿ ನ್ಯಾಯಾಂಗ ತನಿಖೆಯನ್ನು ಮಾಡಿಸುವುದು ಒಳ್ಳೆಯದು. ಈ ರೀತಿ ನ್ಯಾಯಾಂಗ ತನಿಖೆ ನಡೆಸಿದರೆ ಇದರಿಂದ ದುರ್ಬಲವರ್ಗದವರಿಗೆ, ಹರಿಜನಗಿರಿಜನರಿಗೆ, ಮತ್ತು ಕಾಂಗ್ರೆಸ್ ಪಕ್ಷಕ್ಕೆ ಮತ ನೀಡಿದ ಜನರಿಗೆ ನ್ಯಾಯ ದೊರಕಿದಂತಾಗುತ್ತದೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರಂ.—ನಾನಾಕಡೆ ಎಂದರೆ ಸಚಿವರು ಹೇಗೆ ಉತ್ತರ ಕೊಡುವುದು ? ಯಾವುದಾದರೂ ನಿರ್ದಿಷ್ಟ ಪ್ರಕರಣವನ್ನು ಹೇಳಿದರೆ ಸಚಿವರು ಉತ್ತರ ಕೊಡಲು ಅನುಕೂಲವಾಗುತ್ತದೆ.

ಒಬ್ಬ ಮಾನ್ಯ ಸದಸ್ಯರಂ.—ಸ್ವಾಮಿ, ಹೊನ್ನಾಳಿ, ತೀರ್ಥಹಳ್ಳಿ, ಹೊಸನಗರ, ಇನ್ನೂ ಮುಂತಾದ ಕಡೆಗಳಲ್ಲಿ ಈ ರೀತಿ ಕಿರುಕುಳ ನಡೆಯುತ್ತಿದೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಇಂಥ ಅನೇಕ ಪ್ರಕರಣಗಳು ನಮ್ಮ ಗಮನಕ್ಕೆ ಬಂದಿವೆ. ಸಮಯ ಬಂದಾಗ ಸ್ಥಳ, ತಾರೀಖು, ಮತ್ತು ಯಾವ ಪೋಲೀಸ್ ಠಾಣೆಯಲ್ಲಿ ನಡೆದಿದೆ ಇನ್ನೂ ಮುಂತಾದುದನ್ನೆಲ್ಲಾ ಹೇಳುತ್ತೇವೆ. ನಾವು ಈ ವಿಚಾರದಲ್ಲಿ ನಮ್ಮ ಪಕ್ಷದಲ್ಲಿ ಸದಸ್ಯರ ಜೊತೆ ಚರ್ಚೆಮಾಡಿದ್ದೇವೆ. ರಾಜ್ಯದ ೧೯ ಜಿಲ್ಲೆಗಳಿಂದಲೂ ಇಂಥ ದೂರುಗಳು ನಮಗೆ ಬಂದಿವೆ. ಅಲ್ಲಿರತಕ್ಕ ವರೇ ಇದನ್ನು ಮಾಡಿಕೊತ್ತಿದ್ದಾರೆಂದು ಅಲ್ಲ. ಒಟ್ಟಿನಲ್ಲಿ ಕಾಂಗ್ರೆಸ್‌ನವರಿಗೆ ಮತ ಕೊಟ್ಟ ಜನರಿಗೆ ಕಿರುಕುಳ ಜಾಸ್ತಿ ಆಗುತ್ತಿದೆ ಎಂಬುದು ನಮ್ಮ ಗಮನಕ್ಕೆ ಬಂದಿದೆ. ಇದಕ್ಕೆ ಸಮಯ ಬಂದಾಗ ನಾವು ಸಾಕ್ಷಾಧಾರಗಳನ್ನು ಒದಗಿಸುತ್ತೇವೆ.

ಅಧ್ಯಕ್ಷರಂ.—ನಿರ್ದಿಷ್ಟ ಪ್ರಕರಣಗಳನ್ನು ಹೇಳಿದರೆ ಸಚಿವರು ಉತ್ತರ ಕೊಡಲು ಅನುಕೂಲ ವಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡುವ ಸಂದರ್ಭ ಬಂದಾಗ ಸ್ಪಷ್ಟವಾಗಿ ಹೇಳುತ್ತೇವೆ. ನಮ್ಮ ಅಭಿಪ್ರಾಯ ಏನೆಂದರೆ ಇಂಥ ಪ್ರಕರಣಗಳು ಸರ್ಕಾರದ ಗಮನಕ್ಕೆ ಬಂದಾಗಲೂ ಸುಮ್ಮನಿದ್ದರೆ ಇಂಥಾದ್ದು ಇನ್ನೂ ಹೆಚ್ಚು ಹೆಚ್ಚು ಆಗುತ್ತವೆ. ಉದಾಹರಣೆಗೆ ಹೇಳುವುದಾದರೆ, ಚನ್ನರಾಯ ಪಟ್ಟಣದಲ್ಲಿ ಕಾಂಗ್ರೆಸ್‌ಗೆ ಮತ ಕೊಟ್ಟ ಜನರನ್ನು ಸಿಕ್ಕಾಪಟ್ಟಿ ಹೊಡೆದಿದ್ದಾರೆಂದು ಮಾನ್ಯ ಶ್ರೀಕಂಠಯ್ಯನವರು ತಿಳಿಸಿದ್ದಾರೆ. ಕಡೂರಿನಿಂದ ಸ್ವತಂತ್ರ ಅಭ್ಯರ್ಥಿಯಾಗಿ ಗೆದ್ದುಬಂದಿರುವ ಶ್ರೀ ಹಿಂಕಾರಮೂರ್ತಿಯವರ ಎದುರಿಗೆ ಸಿಕ್ಕಾಪಟ್ಟಿ ಜನರನ್ನು ಹೊಡೆದಿದ್ದಾರೆ.

ಅಧ್ಯಕ್ಷರಂ.—ಗಮನ ಸೆಳೆಯುವ ಸೂಚನೆ ಮೇರೆಗೆ ಅಥವಾ ಇನ್ನೂ ಬೇರೆ ಯಾವುದಾದರೂ ರೀತಿಯಲ್ಲಿ ತಾವು ಇದನ್ನು ಕಳುಹಿಸಿಕೊಟ್ಟಿದ್ದರೆ ಅದಕ್ಕೆ ನಾವು ಅವಕಾಶವನ್ನು ಕೊಡುತ್ತಿದ್ದೆ.

ಶ್ರೀ ಎಸ್. ಬಂಗಾರಪ್ಪ.—ಇದನ್ನು ಬೇರೆರೀತಿಯಲ್ಲಿ ತರಬೇಕೆಂದರೆ ತರುತ್ತೇವೆ.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ನಿಯಮ ಒಳಿತಿರ ಪ್ರಕಾರ ಕಳುಹಿಸುವುದಕ್ಕೆ ಬದಲಾಗಿ ಗಮನ ಸೆಳೆಯುವ ಸೂಚನೆ ಮೂಲಕ ವಿಷಯವನ್ನು ತಂದಿದ್ದರೆ ಉತ್ತರ ಕೊಡಲು ಅನುಕೂಲ ವಾಗುತ್ತಿತ್ತು. ಹಳ್ಳಿಗಾಡಿನಲ್ಲಿ, ತಾಲೂಕು ಕೇಂದ್ರಗಳಲ್ಲಿ ಆಳುವ ಪಕ್ಷದವರು ವಿರೋಧಪಕ್ಷದ ಕಡೆಯ ವರಿಗೆ ಹೊಡೆಸುತ್ತಿದ್ದಾರೆ ಎಂದು ತಾವು ಏನು ಹೇಳುತ್ತಿದ್ದೀರಿ ಇದನ್ನು ನಾನು ಒಪ್ಪಿಕೊಳ್ಳುವುದಿಲ್ಲ.

(XIV) ಮಲೆನಾಡು ಕ್ಷೇತ್ರದಲ್ಲಿ ಜನರಿಗೆ ಉರುವಲು ತರಲು ಅವಕಾಶ ಕೊಡುವ ಬಗ್ಗೆ

ಶ್ರೀ ಪಟಮಕ್ಕಿ ರತ್ನಾಕರ (ತೀರ್ಥಹಳ್ಳಿ).—ಸ್ವಾಮಿ ಅಧ್ಯಕ್ಷರೇ, ಮಲೆನಾಡು ಕ್ಷೇತ್ರದಲ್ಲಿ ಅದರಲ್ಲೂ ತೀರ್ಥಹಳ್ಳಿ, ಹೊಸನಗರ, ಸೊರಬ, ಚಿಕ್ಕಮಗಳೂರು, ಈ ಭಾಗದಲ್ಲಿ ದೊಡ್ಡ ಅರಣ್ಯ ಪ್ರದೇಶ ಇದೆ. ಈ ಅರಣ್ಯ ಪ್ರದೇಶದಲ್ಲಿ ಬಹಳಷ್ಟು ಒಣಗಿದ ಮರಗಳು ಇದ್ದು ಬೆಂಕಿ ಬಿದ್ದಾಗ ಅವೆಲ್ಲಾ ಸುಟ್ಟುಹೋಗುತ್ತಿವೆ. ಆದರೆ ಆ ಭಾಗದ ಜನರು ಉರುವಲು ಗೋಸ್ಕರ ಅಂಥ ಒಣಗಿದ ಮರಗಳನ್ನು ತರುವುದಕ್ಕೆ ಹೋದರೆ ಅರಣ್ಯ ಇಲಾಖೆಯವರು ಆ ಹೆರಗಸರು ಮಕ್ಕಳಿಗೆ ಹಿಂಸೆ ಕೊಡುತ್ತಿದ್ದಾರೆ.